

இனிமையாக குழந்தைகளே! பதீதபாவன் பாபாவின் ஸ்ரீமத்படி நீங்கள் பாவனமாகின்றீர்கள், ஆகையால் பாவனமான உலகத்தின் இராஜ்ஜியம் கிடைக்கின்றது. தனது வழிப்படி நடந்து பாவனம் ஆகின்றவர்களுக்கு எந்தப் பிராப்தியும் கிடையாது.

கேள்வி: குழந்தைகளுக்கு சேவையில் விசேஷமாக எந்த விசயத்தில் கவனம் இருக்கவேண்டும்?

பதில் : சேவையில் செல்லும் போது ஒருபோதும் சிறிய பெரிய விசயங்களில் ஒருவர் மற்றவர்களிடமிருந்து விலகியிருக்கக்கூடாது அதாவது கோப்படக்கூடாது. ஒருவேளை தங்களுக்குள் உட்புத்தண்ணீர் போன்று, பேசாமல் இருப்பது (டிஸ்சர்வீஸ்) தலைகீழான சேவைக்கு நிமித்தமாக ஆகிவிடுகிறது. அநேக குழந்தைகள் பாபாவிடமும் கூட கோபித்துக் கொள்கின்றார்கள். தலைகீழான காரியம் செய்வதில் ஈடுபட்டு விடுகின்றனர். பிறகு அப்படிப்பட்ட குழந்தைகளின் தத்தெடுப்பே ரத்தாகிவிடுகின்றது.

ஓம்சாந்தி! எந்த குழந்தை பாவனமாகிறார்களோ அவர்களுக்கு பதீதபாவனன் பாபா வந்து புரியவைக்கின்றார். பதீத குழந்தைகள் தான் பாவனமாக்கும் பாபாவை அழைக்கின்றார்கள். இராவண இராஜ்ஜியமாக ஆனதற்குக் காரணம் அனைத்து மனிதர்களும் பதீதமானது தான் என நாடகத்திட்டமும் கூறுகின்றது. விகாரத்தில் போகாத பிரம்மச்சாரியாக அநேக மனிதர்கள் உள்ளனர். பாதிரியார்கள், ஹாஜியார்கள், பௌத்தர்களும் கூட பவித்திரமாக இருந்து நிர்விகாரிகளாக தன்னைப் புரிந்துள்ளார்கள். அவர்களை யார் பவித்திரமாக ஆக்கியது? அவர்கள் தானாகவே ஆனார்கள். உலகத்தில் விகாரத்தில் செல்லாத அநேக தர்மத்தைச் சேர்ந்தவர்கள் உள்ளனர். ஆனால் அவர்கள் பதீதபாவனன் பாபாவால் ஆகாததால் பாவனமான உலகத்திற்கு எஜமானர்களாக ஆகமுடியாது. பாவனமான உலகிற்குச் செல்ல முடியாது. சன்னியாசியும் 5 விகாரங்களை விட்டுவிடுகின்றார்கள். ஆனால் அவர்களை சன்னியாசம் செய்ய வைத்தது யார்? பதீதபாவனன் பரமபிதா பரமாத்மா சன்னியாசம் செய்ய வைக்கவில்லை. பதீதபாவனன் பாபா இல்லாமல் வெற்றியடைய முடியாது. பாவனமான உலகம் சாந்திதாமத்திற்குச் செல்ல முடியாது. இங்கு பாபா வந்து உங்களை பாவனமாக்குகின்ற ஸ்ரீமத் தருகின்றார். சத்தியபுகத்தை விகாரமற்ற உலகம் எனக் கூறப்படுகின்றது. சத்தியபுகத்திற்கு வருபவர்கள் அவசியம் தூய்மையாக இருப்பார்கள் என்று உறுதியாகிறது. சத்யபுகத்திலும் சாந்ததாமத்திலும் ஆத்மாக்கள் பவித்திரமாக இருக்கின்றன. இந்த இராவணராஜ்ஜியத்தில் அனைவரும் பதீதமானவர்கள் தான். புனர்ஜென்மம் எடுத்துதான் ஆகவேண்டும். சத்தியபுகத்திலும் புனர்ஜென்மம் எடுத்தாலும் விகாரத்தால் அல்ல. அது சம்பூர்ண நிர்விகாரி உலகம். ஆனாலும் திரேதாயுகத்தில் 2 கலைகள் குறைந்துவிட்டாலும் விகாரிகள் என்று கூறுவதில்லை. பகவான் ஸ்ரீராம், பகவதி ஸ்ரீசீதா என்று கூறுகின்றார்கள் அல்லவா! 16 கலை பிறகு 14 கலை என்று கூறப்படுகின்றது. சந்திரனுக்கும் கூட குறைபிறை அவ்வாறு ஏற்படுகின்றது. எதுவரை பதீதபாவனன் பாபா வந்து பாவனம் ஆக்கவில்லையோ அதுவரை யாரும் முக்தி ஜீவன்முகத்திக்குச் செல்ல முடியாது என்பது இதிலிருந்து தெளிவாகிறது. பாபாதான் வழிகாட்டியாக உள்ளார். இந்த உலகத்தில் தூய்மை யானவர்கள் அதிகமாக உள்ளார்கள். சன்னியாசிகளுக்கும் கூட தூய்மையின் காரணத்தால் மரியாதை உள்ளது. ஆனால் பாபா மூலமாக தூய்மை ஆவதில்லை. இப்பொழுது நம்மை பாவனமாக்குபவர் நிராகார பரம்பிதா பரமாத்மா என்பதை அறிந்துள்ளீர்கள். அவர்கள் தானாக, தனது வழியில் தூய்மையாகிறார்கள். நீங்கள் பாபா மூலம் தூய்மையாகின்றீர்கள். பதீதபாவனன் பாபா மூலம்தான் பாவனமான உலகத்திற்கான ஆஸ்தி கிடைக்கின்றது. ஏ, குழந்தைகளே! உங்களை வீழ்த்தும் மகா எதிரியான காமத்தின் மீது வெற்றியடையுங்கள் என்று பாபா கூறுகின்றார். நாங்கள் கோப்பட்டோம் ஆகையால் கருப்பான முகமாக ஆகிவிட்டது என்று ஒருபொழுதும் எழுதுவதில்லை. காமம் என்பது எங்கள் முகத்தை கருப்பாக்கி விட்டது என்று எழுதுகிறார்கள். கீழே விழச் செய்துவிட்டது. இந்த விசயங்களை உலகத்தில் குழந்தைகளாகிய உங்களைத் தவிர வேறு யாரும் அறியவில்லை. டிராமா அனுசாரமாக யார் வந்து பிராமணர் ஆக வேண்டுமோ, அவர்கள் வந்து கொண்டே இருப்பார்கள். மற்ற சத்சங்கங்களிலோ எந்த விதமான நோக்கமும் இல்லை. சிவானந்தர் போன்றோருக்கெல்லாம் சீடர்கள் அநேகம் உள்ளனர். ஆனால் அதிலும் சிலர்தான் சன்னியாசம் எடுப்பார்கள். இல்லறத்தில் உள்ளவர்கள் எடுப்பது இல்லை. மற்றபடி வீடுவாசலை விடுபவர்கள் மிகவும் கொஞ்சம் உருவாகின்றார்கள். சன்னியாசியாக ஆகின்றவர்களும் கூட மீண்டும் புனர் ஜென்மம் எடுக்க வேண்டியதுள்ளது. சிவானந்தரை ஜோதி ஜோதியுடன் கலந்துவிட்டார் என்று கூறுவதில்லை. அனைவருக்கும் சத்கதியைத் தரும் வள்ளல் பாபா தான், வழிகாட்டியாகவும் உள்ளார். வழிகாட்டியின்றி யாரும் போக முடியாது. நமது பாபா. தந்தையாகவும்

ஞானம் நிறைந்தவராகவும் (ஆசிரியர்) உள்ளார், என்பதை குழந்தைகள் நீங்கள் அறிந்துள்ளீர்கள். அவரே மனித சிருஷ்டிக்கு விதைசொருபமானவர். முழு மானிட உலகத்தின் ஆதி, மத்தியம் மற்றும் அந்தத்தின் ஞானம், விதையிடம் தான் இருக்கும் அல்லவா! தந்தை என அனைவரும் கூறுகின்றார்கள் அல்லவா! நமது இறைத் தந்தை ஒருவரே எனில் அனைவரின் மீதான இரக்கம் கூட அந்த தந்தைக்குத் தான் ஏற்படும் என்று குழந்தைகள் அறிவார்கள். எத்தனை மனிதர்கள், எத்தனை ஜீவ ஜந்துக்கள் உள்ளன. அங்கு மனிதர்களும் குறைவாக இருப்பது போன்று ஜீவஜந்துக்களும் குறைவாக இருக்கும். சத்திய யுகத்தில் இந்த மாதிரி குப்பைக்கூழங்கள் கிடையாது. இங்கு அநேக விதமான நோய்கள் எத்தனை வெளிவந்து கொண்டிருக்கின்றது. அத்தனைக்கும் புதிய மருந்துக்களும் வெளிவருகின்றது. டிராமா திட்டத்தின் அனுசாரம் அநேக விதமான தொழில் நுட்பங்களும் வெளிவருகின்றது. அது அனைத்தும் மனிதனின் கலைகள். பரலோக தந்தையின் கலைகள் என்ன? ஏ! பதீதபாவனரே, வந்து எங்களின் ஆத்மாவையும் சரீரத்தையும் பாவனமாக்குங்கள் என்று பாபாவை கூறுகின்றார்கள். மேலும் பதீதபவனன், துக்கத்தை நீக்கி சுகத்தைக் கொடுப்பவர் என்று ஒருவரைத்தான் அழைக்கின்றார்கள் அல்லவா! அவரவர் மொழிகளில் நினைவு அவசியம் செய்கின்றார்கள். மனிதர்கள் இறக்கும் தருவாயில் இருந்தாலும் பகவானைத்தான் நினைவு செய்கின்றார்கள். மற்றயாரும் உதவி அளிக்க முடியாது என்று புரிந்துள்ளதால் இறைத்தந்தையை நினைவு செய்யுங்கள் என்று கூறுகின்றார்கள். கிறிஸ்துவர்களும் இறைத்தந்தையை (காட்ஃபாதர்) நினைவு செய்யுங்கள் என்று கூறுகின்றார்கள். கிறிஸ்துவை நினைவு செய்யுங்கள் என்று கூறுவதில்லை. கிறிஸ்துவுக்கும் மேலே இறைவன் இருப்பதாக அறிந்துள்ளார்கள். இறைவன் அனைவருக்கும் ஒருவர்தானே இருப்பார் அல்லவா! இப்பொழுது நீங்கள் மரணலோகம், அமரலோகம் என்னென்ன என்பதைப் பற்றி அறிந்துள்ளீர்கள். உலகத்தில் வேறுயாரும் அறிந்திருக்க வில்லை. சொர்க்கம், நரகம் இங்குதான் உள்ளது என அவர்கள் புரிந்துள்ளார்கள். சத்தியுகம் இருந்தது எனவும் தேவதைகளின் இராஜ்ஜியம் இருந்தது எனவும் சிலர் புரிந்துள்ளனர். இப்பொழுதுவரை எத்தனை புதுப்புது கோவில்கள் உருவாக்கிக் கொண்டே உள்ளனர். ஒரு பாபாவைத் தவிர வேறுயாரும் நம்மை பாவனமாக்கி திரும்ப தனது வீட்டிற்கு அழைத்துச் செல்லமுடியாது என்று குழந்தைகள் அறிந்துள்ளீர்கள். உங்களது புத்தியில் நாம் நமது இனிமையான வீட்டிற்குப் போய் கொண்டிருக்கின்றோம் என்பது உள்ளது. பாபா நம்மை திரும்ப அழைத்துச் செல்வதற்காக தகுதி ஆக்கிக்கொண்டிருக்கிறார். இது நினைவில் இருக்க வேண்டும்.

குழந்தைகள் எத்தனை எத்தனை ஜென்மங்கள் எடுத்தீர்கள் என்று பாபா புரிய வைக்கின்றார். இப்பொழுது நாம் வந்து சூத்திரனிலிருந்து பிராமணனாக ஆகியுள்ளோம். பிறகு பிராமணனிலிருந்து தேவதையாக ஆகி, சொர்க்கம் செல்லவேண்டும். இப்பொழுது சங்கமயுகத்தில் உள்ளோம். விராட ரூபத்தில் பிராமணர்களின் குடுமிக்கு புகழ் அதிகம். இந்துக்களுக்கும் கூட குடுமியே அடையாளமாகும். மனிதன் என்றால் மனிதன்தான். சீக்கியர்கள். முஸ்லீம்களால் அடையாளமே தெரியாமல் (ஆடைகளால்) ஆகிவிடுகின்றனர். மற்றபடி சைனர்கள். ஆப்பிரிக்காவை சேர்ந்தவர்களுக்கு அடையாளம் தெரிந்து விடும். அவர்களின் முகமே தனிப்பட்டது. கிறிஸ்துவர்களுக்கு பாரதத்துடன் தொடர்பு இருப்பதால் இதைக் (நம்முடையதை) கற்றுக் கொண்டனர். எத்தனை விதமான தர்மங்கள். அவர்களின் பழக்க வழக்கங்கள் மற்றும் ஆடை அணிகலன்கள் அனைத்தும் தனிப்பட்டது. இப்பொழுது நாம் சத்தியுகத்தை ஸ்தாபனை செய்து கொண்டிருக்கின்றோம். அங்கு வேறு எந்த தர்மமும் கிடையாது. இப்பொழுது அனைவரும் விதவிதமான தர்மத்தைச் சேர்ந்தவர்கள் வந்து இறங்கி உள்ளார்கள். இப்பொழுது இறுதியில் வேறு எந்த தர்மத்தை ஸ்தாபனை செய்வார்கள்? ஆமாம் ! புது ஆத்மாக்கள் பாவனமாக இருப்பதால் வரும் பொழுது அவர்களுக்கு ஏதாவதொரு மகிமை இருந்து கொண்டேயிருக்கும். இறுதியாக வரும் ஆத்மாக்களுக்கு முதலில் மகிமை கண்டிப்பாகக் கிடைக்கும். மகிமைக்குப் பிறகு துக்கமும் இருக்கும். நாம் நீண்டகாலம் சுகதாமத்தில் இருந்தது போன்று அவர்களும் ஒரு ஜென்மம் இருப்பார்கள். ஆனால் அவர்கள் சாந்திதாமத்தில் நீண்டகாலம் இருப்பார்கள். இறுதிவரை வந்து கொண்டேயிருப்பார்கள். இந்த மரம் பெரியது அல்லவா! இந்த சமயம் மனிதர்கள் அதிகரித்துக் கொண்டேயிருப்பதனால் அதை தடுத்த நிறுத்த வழிகளை உருவாக்கிக்கொண்டுள்ளார்கள். ஆனால் இதனால் எதுவும் செய்ய முடியாது. டிராமா திட்டத்தின் அனுசாரம் அவசியம் வந்து கொண்டேதான் இருப்பார்கள். புது இலைகள் விதவிதமாக வந்து கொண்டேயிருக்கும் பிறகு கிளைகள் முளைத்துக் கொண்டேயிருக்கும். நமக்கு வேறு எந்த தொடர்பும் இல்லை. பாபா தான் பாவனமாக ஆக்குகின்றார். மேலும் சிருஷ்டியின் ஆதி, மத்தியம் மற்றும் அந்தத்தைப் பற்றிய செய்தியைக் கூறுகின்றார். நீங்களும் கூட அவரைத்தான் ஏ, பதீதபாவனரே!

வந்து எங்களை பாவனமாக்குங்கள் என்று அழைக்கின்றீர்கள். ஆகையால் இந்த பதீதமான உலகம் அவசியம் வினாசம் அடைந்தே தீரும். இது கூட கணக்குதான். சத்தியுகத்தில் கொஞ்ச மனிதர்கள், கலியுகத்தில் அநேக மனிதர்கள் இருப்பதால் நீங்கள் அவர்களுக்கு அறிமுகமும் கொடுக்கவேண்டியுள்ளது. இந்த பழைய உலகம் இப்பொழுது வினாசம் ஆகும் என்று பாபா நமக்கு படிப்பிக்கின்றார். ஸ்தாபனையும் பாபா தான் செய்வார். நான் ஸ்தாபனை செய்விக்கின்றேன் என்பது பகவானின் வாக்கியம். வினாசம் என்பது டிராமா அனுசாரம் ஏற்படும். பாரதத்தில் தான் சித்திரங்களும் உள்ளது. பிரம்மா மூலம் பிராமணர், பிரம்மா முகவம்சாளிகளும் பாருங்கள் எத்தனைபேர் உள்ளனர். அவர்கள் குகவம்சாளி பிராமணர்கள். அவர்களுக்கு பாபாவைப் பற்றியே தெரியாது. உங்களுக்கு இப்பொழுது உற்சாகம் வந்து விட்டது. இப்பொழுது கலியுகம் வினாசம் ஆகி சத்தியுகம் வரவேண்டும் என்று உங்களுக்கு தெரியும். இதுதான் ராஜஸ்வ அஸ்வமேத அழிவற்ற ருத்திர ஞான யாகமாகும். இதில் பழைய உலகம் எரிந்துவிடும். வேறு எந்த (ஆஹுதி) பலியும் கிடையாது. நான் முழு உலகத்தின் மீதும் இந்த ராஜஸ்வ அஸ்வமேத யாகத்தை உருவாக்கி உள்ளேன் என்று பாபா கூறுகின்றார். யாக குண்டம் வளர்க்கப்படுகிறது அல்லவா! இதில் முழுஉலகமும் ஸ்வாகா(அழிந்து) ஆகிவிடும். இந்த முழு உலகமும் யாக குண்டமாக உருவாக்கப் பட்டுள்ளது. இந்த யாக குண்டத்தில் என்ன நடக்கும்? அனைவரும் இதில் அழிந்துவிடுவார்கள். இந்த குண்டம் பவித்திரமாக புதியதாக ஆகிவிடும். பிறகு இதிலிருந்து தேவதைகள் வெளிவருவார்கள். கடல் நாலாபுறமும் சுழ முழுஉலகமும் புதியதாக ஆகிவிடும். (ஆங்காங்கே இடங்களில் திட்டுக்கல் போன்று) ஏற்றம், இறக்கம் அனைத்தும் அதிகமாக இருக்கும். யாருக்கும் எதுவும் கிடைக்காத எந்த ஒரு இடமுமே இருக்காது. அனைவரும் இது எனது எனக் கூறுவார்கள். இப்பொழுது எனது, எனது என கூறும் மனிதர்கள் அனைவரும் அழிந்துவிடுவார்கள். மற்றபடி நான் யாரை பவித்திரமாக ஆக்குகின்றேனோ அவர்கள் கொஞ்சம் போதான் இந்த முழு உலகத்திலும் இருப்பார்கள். முதன் முதலில் ஆதி சனாதன தேவிதேவதா தர்மம் இருக்கும். யமுனை நதிக்கரை ஓரம் அவர்களின் இராஜ்ஜியம் இருக்கும். இந்த அனைத்து விசயங்களும் உங்களின் புத்தியில் வைத்து குஷியாக இருக்க வேண்டும். மனிதர்கள் ஒருவர் மற்றவருக்கு அமர்ந்து கதைகள் கூறிக்கொண்டுள்ளனர் அல்லவா! இதுவும் எல்லைக்கு அப்பாற்பட்ட சத்திய நாராயணனின் கதையாகும். உங்களின் புத்தியில் இந்த விசயங்கள் உள்ளது. அதிலும் யார் நல்ல நல்ல சேவாதாரிகளோ, யாருடைய புத்தியில் தாரணையாகின்றதோ. ஞானத்தால் பையை நிறைக்கின்றார்களோ அவர்கள் தானம் கொடுத்துக்கொண்டே இருப்பார்கள். ஆகையால் தானம் கொடுப்பவரிடம் செல்வம் குறையாது என்று கூறுவார்கள். உங்களிடம் இருப்பதோ அழிவற்ற செல்வம். இப்பொழுது இந்த செல்வத்தை அளித்தால் செல்வம் எப்பொழுதுமே குறையாது. எவ்வளவு தானம் கொடுப்பீர்களோ அவ்வளவு குஷியும் இருக்கும். கேட்கும்பொழுதே சிலருக்கு தலை அப்படி அசைந்து கொண்டிருக்கும். சிலர் தோசைக்கல் போன்று அமர்ந்திருப்பார்கள். பாபா இவ்வளவு நல்ல நல்ல கருத்துக்களைக் கூறுகின்றார். ஆகையால் கேட்கும்போதே தானாக தலை அசையும். இங்கு பாபாவிடம் நேரடியாக புத்துணர்ச்சி அடைய குழந்தைகள் வருகின்றார்கள். பாபா எப்படி அமர்ந்து யுக்திகளைக் கூறுகின்றார். பாரதத்தில் தான் தேவிதேவதா தர்மம் இருந்தது என்று நீங்கள் அறிந்துள்ளீர்கள். பாரதத்தை சொர்க்கம் எனக் கூறப்படுகிறது. இப்பொழுதோ நரகமாக இருக்கின்றது. நரகம் மாறி சொர்க்கமாகியது போக மீதி வினாசமாகிவிடும். உங்களுக்கோ சொர்க்கம் என்பது நேற்றைய விசயம் போன்றது. நேற்று இராஜ்ஜியம் செய்தீர்கள் என்பது போன்று வேறு யாரும் கூறமுடியாது. கிறிஸ்து பிறப்பதற்கு இத்தனை ஆண்டுகளுக்கு முன் சொர்க்கம் இருந்ததென்று கூறுகிறார்களென்றால் அப்பொழுது வேறு இரண்டாவது தர்மம் இல்லை. துவாபரயுகத்திலிருந்து அனைத்து தர்மமும் வருகிறது. இது மிகவும் எளிமையான விசயம். ஆனால் மனிதர்கள் புரிந்து கொள்ளும் அளவிற்கு அவர்களின் புத்தி இந்தப்பக்கம் இல்லை. பதீதபாவனரே வாருங்கள் என்று அழைத்தாலே அவசியம் அவர் வந்து பதீதத்திலிருந்து பாவனமாக ஆக்குவார் அல்லவா! இங்கு யாரும் பாவனமாக இருக்க முடியாது. சத்தியுகத்தை விகாரமற்ற உலகம் என அழைக்கப்படுகின்றது. இப்பொழுதோ விகாரமான உலகம். முக்கியமான விசயமே தூய்மைதான். ஆகையால் நீங்கள் இதற்காக எவ்வளவு முயற்சி செய்யவேண்டியது உள்ளது. இன்று நாள் வரை எதுவெல்லாம் நடந்தேறியதோ அது நாடகப்படிதான் நடந்தது என்று கூறுகின்றோம். இதில் நாம் யாருக்கும் நல்லது கெட்டது என்று சொல்லமுடியாது. எது நடந்தாலும் நாடகத்தில் பதிவாகியுள்ளது. வரும் நாட்களுக்காக சேவையில் அம்மாதிரியான கர்மத்தைச் செய்யுங்கள் என்று பாபா புரியவைக்கின்றார். இல்லையெனில் தலைகீழான சேவையாக(டிஸ்சர்வீஸ்) ஆகிவிடுகிறது. இதை பாபாதான் கூறுவார் அல்லவா! நீங்கள் தங்களுக்குள் உப்புத்தண்ணீர் போன்று ஆகிவிடுகின்றீர்கள்.

உட்புத்தண்ணீர் போன்று, ஒருவர் மற்றவரை சந்தித்தால், பேசிக்கொள்வதே இல்லை. பிறகு யாருக்காவது எதுவும் கூறினால் முற்றிலும் தொந்தரவுக்கு உள்ளாகின்றார்கள். சிவபாபாவை மறந்துவிடுவதனால், எப்பொழுதும் சிவபாபாவை நினைவு செய்யுங்கள் என்று அறிவுறுத்தப்படுகின்றது. இப்படிப்பட்ட காரியங்கள் எல்லாம் செய்தால் துர்கதியை அடைவீர்கள் என்று குழந்தைகளுக்கு பாபா எச்சரிக்கை செய்கின்றார். ஆனால் அதிர்ஷ்டத்தில் இல்லையெனில் புரிந்து கொள்ளவே மாட்டார்கள். ஆஸ்தி தரும் சிவபாபாவிடமே கோபித்து கொள்கின்றார்கள். பிராமணிகளிடமும் (சகோதரிகளிடம்) கோபித்துக் கொள்கிறார்கள் மேலும் இவரிடமும் (பிரம்மா) கோபித்துக் கொள்கிறார்கள். பிறகு ஒருபொழுதும் வகுப்புக்கு வருவதில்லை. சிவபாபாவிடம் ஒருபோதும் கோபித்துக் கொள்ளக்கூடாது அல்லவா! அவரின் முரளி படிக்கவேண்டும். நினைவும் அவரைத்தான் செய்வேண்டும். குழந்தைகளே, தன்னைத்தான் ஆத்மா எனப் புரிந்து என்னை நினைவு செய்தால் சத்தி கிடைக்கும் என பாபா கூறுகிறார் அல்லவா! தேக அபிமானத்தில் வருவதால் தேகதாரிகளிடம் கோபித்துக் கொள்ள வேண்டியது ஏற்படுகின்றது. ஆஸ்தி தாத்தாவிடமிருந்து கிடைக்கின்றது. பாபாவுடையவராக ஆனால்தான் தாத்தாவின் ஆஸ்தி கிடைக்கும். பாபாவையே விவாகரத்து செய்து விட்டால் ஆஸ்தி எப்படி கிடைக்கும். பிராமணகுலத்திலிருந்து வெளியேறி சூத்திரகுலத்திற்குச் சென்று விட்டால் ஆஸ்தி அழிந்துபோகும். தத்தெடுப்பு ரத்தாகிவிடும். ஆனாலும் புரிந்து கொள்வதில்லை. மாயா அப்படியே முற்றிலும் தோசைக்கல் போன்று ஆக்கிவிடுகின்றது. பாபாவை எவ்வளவு அன்பாக நினைவு செய்யவேண்டுமோ அவ்வளவு நினைவு செய்வேதே இல்லை. நான் சிவபாபாவின் குழந்தை என்னை விஷ்வத்திற்கு எஜமானன் ஆக்குகின்றார். அவர் பாரத்தில் தான் ஜென்மம் எடுக்கின்றார் ஆகையால் சிவஜெயந்தி கொண்டாடுகின்றோம் அல்லவா! உலகத்தின் வரலாறு பூகோளம் திரும்ப நடக்கும் எனில் முதன்முதலில் சிவபாபா தான் வந்து சொர்க்கத்தைப் படைப்பார். நமக்கு சொர்க்கத்தின் இராஜ்ஜியம் கிடைத்துக்கொண்டிருக்கின்றது. பாபா தான் வந்து சொர்க்கவாசியாக ஆக்குகின்றார். புதிய உலகத்திற்காக இராஜ்யோகத்தைக் கற்றுத் தருகின்றார். நீங்கள் சென்று புது உலகத்தில் இராஜ்ஜியம் நடத்துவீர்கள். நல்லது!

இனிமையிலும் இனிமையான தேடிக்கண்டெடுக்கப்பட்ட செல்லமான குழந்தைகளுக்கு தாய்தந்தையான பாப்தாத்தாவின் அன்பு நினைவு மற்றும் காலை வணக்கம். ஆன்மீகத் தந்தையின் ஆன்மீகக் குழந்தைகளுக்கு வணக்கம்!

தாரணைக்கான முக்கிய சாரம்:

1) புத்தி என்ற பையில் அழிவற்ற ஞான ரத்தினங்களை நிறைத்து தானம் செய்யவேண்டும். தானம் செய்வதனால் தான் குஷி இருக்கும். ஞானச் செல்லவம் அதிகரித்துக்கொண்டே செல்லும்.

2) ஒருபோதும் தங்களுக்குள் கோபித்துக்கொண்டு உட்புத் தண்ணீர் ஆகாதீர்கள். மிகவும் அன்புடன் பாபாவை நினைக்கவும், மேலும் முரளி கேட்கவும் வேண்டும். தோசைக்கல் போன்று ஆகக்கூடாது.

வரதானம்: சிந்தனை சக்தி மூலமாக பாபாவின் ஆஸ்தியை தனது ஆஸ்தியாக ஆக்கக் கூடிய திவ்ய புத்திவான் (தெய்வீக புத்தியுடையவராக) ஆகுக!

பாபா மூலம் அடைந்த கஜானாக்கள் பற்றி சிந்தனை செய்தால் அதை மனம் உட்கிரகித்துக் கொண்டு விடும். அனைவருக்கும் ஒரேமாதிரியாக கிடைத்திருக்கும் ஆஸ்தியை யார் சிந்தித்து அதை தனதாக்குகின்றார்களோ அவர்கள் அதனின் போதை மற்றும் ஆனந்தத்தில் இருக்கின்றார்கள். ஆகையால் தனது போதையை தானே தான் அதிகரிக்கவேண்டும் எனக் கூறப்படுகின்றது. யார் சிந்தனையின் போதையில் சதா நிலைத்திருக்கின்றார்களோ அவர்களை உலகத்தின் எந்த ஒரு பொருளும், குழப்பமும் கவர்ச்சி செய்ய முடியாது. அவர்களுக்குத் திவ்யபுத்தியின் வரதானம் தானாக கிடைத்துவிடும்.

சுலோகன்: மனதின் குழப்பத்தை சமாப்தி செய்ய (முடித்துவிட) தீர்மானிக்கும் சக்தியை அதிகரியுங்கள்.